

# ច្បាប់កេរកាលថ្មី

នេះបទព្រហ្មប្រាជ្ញប្រាយ	ខ្ញុំអធិប្បាយលើកល្បត់ល្បង	ប្រដៅកូនចៅផង	ចងជាច្បាប់ខុសនិងត្រូវ។
កត្តិកខ្មើតគ្នេរគ្នាន់	ក្នុងវស្សន្តរដូវ	ទឹកស្រែជនលេចស្រូវ	នៅសំណល់សំណាបខ្ចី។
កិរកាលពីព្រេងព្រីទូ	ដើមគំនិតពីសេដ្ឋី	ខ្ញុំលើកកិរកាលថ្មី	តែងសេចក្តីជាបរមគ្នា។
ក្នុងថ្ងៃពេញបរមី	ម៉ោង៨ព្រលប់ស្ងាត់	ឆ្នាំចរចត្វាក្សត្រ	ជាត់សករាជកន្លងឆ្ងាយ។
សាសនាព្រះសមណៈ	បានពីរពាន់បួនរយឆ្ងាយ	ហុកសិបឆ្នាំកំចាយ	ចាត់អធិប្បាយពីខុសត្រូវ។
កិរកាលដំណាលទុក	ជាទំនុកដំណាលនៅ	តំណាតរៀងទៅ	តំរូវចិត្តជនប្រុសស្រី។
កូនអើយពាក្យអាពុក	ជាទំនុកទំនើបថ្មី	អនិស្រាយរាយបាលី	អាពុកស្តីអោយកូនស្តាប់។
គួរស្តាយកេរ្តិ៍ម៉ែអូរ	កិរិយាត្រូវអោយខំគ្រាប់	កិរិយាណាខុសច្បាប់	គួរក្រឡប់ក្រឡាស់ចោល។
ម្តាយអាពុកនិងកូន	បីដូចខ្លួននិងស្រមោល	ឃើញខុសកុំដេញដោល	កុំថ្កោលទោសអ្នកមានគុណ។
ល្ងង់ខ្លៅត្រូវតែសួរ	ពាក្យអោយគួរកុំអោយស៊ិន	យកពាក្យផ្អែមជាមុន	ទន់លំទោនអោនប្រតិបត្តិ។
ទោះខ្ញុំម៉ែស្លូតកាច	គួរតែខ្លាចដូចមហាក្សត្រ	ម្តាយជេរពីរបីមាត់	គួរតែស្ងាត់ស្ងៀមអោយឈឹង
ប្រដៅត្រូវតែស្តាប់	យកតំរាប់កុំទទឹង	ម្នោះម្នះចចេសរឹង	នឹងហើយហៅកូនសេសកម្ម។
ធម៌អាចិចេះតែភ្លេច	ជេរប្រទេចចេះតែចាំ	អាពុកពត់ទៅស្តាំ	អកុសលកម្មទាញទៅឆ្វេង។
អវជាតិបុត្រ	ខូចបំផុតតាំងពីក្មេង	ប្រព្រឹត្តព្រើលផ្សេងៗ	បើលេងអ្វីស្តីមិនស្តាប់។
មិនស្តាយជាតិកំណើត	ល្ងង់ស្អុតស្លើតដល់ចាស់ស្លាប់	ត្រឹមត្រូវមិនសូវស្តាប់	ព្រួយគេប្រាប់ទាំងយប់ថ្ងៃ។
ម៉ែអូរមានគុណណាស់	មិនសំពះខ្លាចអៀនដៃ	បើអ្នកក្រៅដទៃ	វិស័យសោះសំពះបាន។
ឆ្លើយបាទចេះចាំខ្ញុំ	រាបរម្យទមនឹងសន្តាន	ម៉ែអូរអែងក្នុងឋាន	បរិក្ខណឆ្លើយអីអញអីអើ។
អនុជាតិបុត្រ	ស្លូតបំផុតស្រណុកប្រើ	ប្រកបការប្រសើរ	ដើរតែតាមលំអានអូរ។
ប្រដៅទទួលយក	ចេះលែលកស្តាប់ខុសត្រូវ	ស្រណុកញាក់ធ្លាក់ដូរ	មិនសូវភ្លេចដំបូន្មាន។
អតិជាតិបុត្រ	ល្អបរិសុទ្ធស្តាប់សីលទាន	នាំអូរទៅនិព្វាន	ឈានទៅរកកន្លែងសុខ។

ចេះលើសគេដរាប	ជឿបុណ្យបាបប្រេតនរក	មិនល្មោភនឹងមូត្រលាមក	ភ័យនឹងភក់ភពសង្សារ។
នេះគឺដើមបាលី	បុត្រទាំងបីបែបកិរិយា	ស្រលាញ់ណាស្អប់ណា	តាមសញ្ញាចូលចិត្តចុះ។
អវត្តក្នុងផ្លូវក្រោម	ប្រព្រឹត្តព្រមតែខាងខុស	អតិជាតិមារយាទខ្ពស់	អនុនោះយ៉ាងកណ្តាល។
មតិ១០០មានមួយ	គួរតែស្វ័យដាក់លើក្បាល	អវគីស្រើបស្រាល	ត្រអាលយកតែពីរយ៉ាង។
អតិជាតិកំណើត	គំនិតកើតពីកសាង	កុសលតំកល់ខាង	សំណាងកើតពីគំនិត ។
អនុអាសាងអើយ	ខ្លួនធំហើយអោយចេះគិត	ចេះកាញ់ស្គាល់ឆ្ងាយជិត	ប្រព្រឹត្តយកតែខាងត្រូវ។
រៀនរិះរកទ្រព្យធន	យកប្រពន្ធមើលធុនអូរ	ធុនចើកជ្រកខុសត្រូវ	អ្នកកុំទៅខ្លាចបន្លា។
ផ្លូវរៀបចំកុំបោះបង់	ផ្លូវព្រៃត្រង់កុំយាត្រា	ឈានឈរពិចារណា	ឆ្ការអោយស្អាតសឹមដើរទៅ។
កុំដើរភ្លើងភ្លេចខ្លួន	ខ្លាចក្រែងជូនធ្លាក់ជ្រោះជ្រៅ	ជ្រកម្លប់សំណាក់នៅ	កុំបោះពៅផ្ទុះគល់ឈើ។
ឆេះខ្លោចសំបកក្រោម	ស្រពោនញមស្លោកស្លឹកលើ	មានភ្នែកអោយចេះមើល	កុំល្ងីល្ងីល្ងង់ល្ងិតពេក។
រៀនដើរអោយមើលផ្លូវ	ធ្វើស្រែស្រូវអោយមើលមេឃ	ម្លប់ធ្លកធ្លាប់ជ្រកដេក	ជាដំណេកអ្នកដំណើរ ។
ដំណែលដែលគេដាក់	ជាដំណាក់ទំនួលផ្លើ	ចំណាំចាំគ្រាន់បើ	ដើរក្រោយៗគ្រាន់ជ្រកទៀត។
ឈើណាទោសសត្រូវ	ដុះជិតផ្លូវនាំចង្អៀត	ជំពប់យប់អាជ្រាត្រ	ឆ្លៀតកាប់ចេញកុំទុកវា។
បន្ទាគល់សង្កត់	គន្លងផុតតែភ្នែកជា	ដើរយប់ជំពប់ពារ	ក្រែងគ្រោះគ្នាអ្នកដើរក្រោយ។
គ្នាមុតកុំចាំផ្ទាន់	ឃើញគួរជាន់កុំបណ្តោយ	បណ្តើរមើលខ្លាំងខ្សោយ	អោយពិនិត្យពិចារណា។
ពាក្យពិតត្រង់ប្រាកដ	ត្រូវច្រើនបទច្រើនប្រការ	ប្រកបជាប្រស្នា	ប្រាជ្ញាអាបស្លាប់នឹងឆ្ងល់។
ផ្លូវពិតទាំងជិតឆ្ងាយ	សព្វសុសសាយមិនសេសសល់	អ្នកណាប្រាជ្ញាដល់	ដឹងយោបល់ច្រើនកន្លែង។
កូនអើយការកេរ្តិ៍ឈ្មោះ	កុំចង់រស់តែម្នាក់អែង	គិតអ្វីគិតអោយវែង	ក្រែងក្រក្រោយសិរិយគំនិត។
កំណើតរាល់រូបកាយ	ចេញជួញឆ្ងាយស្តាយជួញជិត	ចិញ្ចឹមជន្មជីវិត	គិតអោយស្រេចទើបបានស្រួល។
ធ្វើស្រែចង់បានស្រូវ	ដើមរដូវធ្វើស្រែទូល	ស្រែទាបមើលទំនួល	លើកទំនប់អោយមាំមួន។
កូនអើយកេរ្តិ៍មេបា	ចាំរក្សាមើលថែចូន	ធុញថប់ថយថោកខ្លួន	ជូនជាខ្សត់គេថាខ្សោយ។
ស្រូវខ្សោយអង្ករថ្លៃ	លក់សំចៃទុកផ្តាំក្រោយ	អ្នកក្ររកញយៗ	អោយអ្នកសុំជាងអ្នកខ្ចី។
សប្បុរសពេកថយធន	មូទូជនថយរាសី	ប្រពន្ធល្អច្រើនអាបច្តី	ពាក្យអប្រិយចាញ់អាត្មា។

ឈើវៃដូចាញ់សន្លឹក	ត្រីវែកទឹកមិនថ្លា	កំណាញ់ក្រៅតំរា	សោតសឹងអាចប្រយោជន៍យស។
នឹងអោយៗមើលភាព	អោយអ្នកទាបជាងអ្នកខ្ពស់	អ្នកទិញឈប់សិនចុះ	ក្នុងតែរស់មិនស្លាប់ងាយ។
កំណាញ់ហួសកំណត់	ពាក្យអ្នកខ្សត់ខ្សបនិយាយ	ទេវតាផ្ដន្ទាទាយ	រលាយអស់រលស់អែង ។
សទ្ធាមើលធនធាន	ជាតិអ្នកមានមិនអង្វែង	កំណាញ់ដោយកន្លែង	ក្រែងគ្រោះក្រដល់ឆ្នាំក្រោយ។
អ្នកក្រខ្លីនេះកុំ	អ្នកមានសុំនេះគួរអោយ	អ្នកប្រាជ្ញអង្គាសញយ	អស់ក៏ដោយអោយទៅចុះ។
អ្នកក្របានជាហាម	ពិបាកតាមទៅអែណោះ	ទាល់ទឹកចូលច្រមុះ	ច្រើនកើតឈ្មោះពីព្រោះយល់។
អ្នកមានគេមានខ្មាស	សងរហ័សមិនអំពល់	ជូនយើងមានរវល់	គេស្គាល់មុខស្រណុកខ្លី។
អ្នកក្រៗទាំងចិត្ត	ស្រូវឆ្មារល្អិតអោយមើលល្អី	វាល់ល្អកន្តាំងបី	ទានស្រូវថ្មីទារឆាប់បាន។
ជូនក្រែងអែងក្រវិញ	ទោះជូរទិញមើលប្រមាណ	ជឿបុលខ្លីសន្តាន	កុំហ៊ានពារកញ្ជើធំ។
ខ្លួនក្រកំចង់ធាត់	កុំងាកមាត់អាងតែសុំ	ជឿខ្លីល្អីក្រមុំ	ស្រូវអែងទុំស្រណុកសង។
បើជឿខ្លីគេអោយ	កុំទៅញយគេអោយខ្នង	អែណោះអែណោះផង	កុំច្រើងគេមើលងាយ។
ក្រលុយកុំងុយដេក	ចូលដំណែកកុំនិយាយ	សំពត់ញាត់សំពាយ	រាយរើសរៀបញាត់សំរៀត។
រៀបដេកសំពះគុណ	កុំដេកស៊ិនអោយប្រុងស្លៀត	ភ្លើងឆេះយប់អាប្រាត្រ	កណ្ដៀតទូលប្រមូលរត់។
ខ្លួនរាស្ត្រក្រមានប្រាក់	ភើចកន្ត្រាក់អារសំពត់	ទំរាំភ្លើងរលត់	ស្លៀកផ្គង់ផ្គត់សោះខ្មាសគេ។
កូនអើយគិតអោយគ្រប់	រៀងរាល់យប់កុំទំនេរ	ជាងដេកលក់ទទេ	យល់សប្ដុរដេរថីសាចក្រៅ។
ទំលាប់មាត់មើ	ស្រែកថាយើៗ អៅៗ	ចោរខ្មាំងខ្មោចចិត្តខ្មៅ	លោមេខ្មៅវៃអោយខ្ពុក ។
ដេកផ្អៀងជាងអង្គុយ	ល្ងាឈ្ងន់លុយកុំទ្រាំងក់	ពីល្ងាចដេកពុំលក់	មាន់រងាវដក់ស៊ីម្លូស្លា។
ជាងល្អិតអិតអំពើ	អិតអ្វីធ្វើសូត្រធម៌អាថី	បើច្បាស់វិបស្សនា	ស្នាស្នាធម៌ឆ្លងច្រើងអោយស្មោះ
គងខ្ពើយដេកកើយស្មុគ្រ	គ្របអោយសុខសូត្រអំបោះ	កុំដាក់ដោយកៀនកោះ	អស់នឹងសត្វកណ្ដៀរកោរ។
កណ្ដុរកន្ត្រាតកាត់	ដល់កំណាត់ខានដេរខោ	ជូនកាលមានអាចោរ	លលបលូចលីទៅបាត់។
កុំដាក់ឆ្ងាយប្រយោល	ទុកជាចោលមិនប្រយ័ត្ន	ប្រយោជន៍យប់យាមស្ងាត់	បង្កាត់ភ្លើងបង្គោលគោ។
បង្ការក្រែងមូសខាំ	ត្រូវចំណាំខ្យល់ជំនោរ	បាយកកផ្អកម្ហូបដោរ	អោយអាណេស៊ីចាំសេះ។
កំណើតផ្អែញីឈ្មោល	ដេកចំណូលតែនិងដេះ	រៀនប្រើមើលចំណេះ	រិះចំណាំតាមកិរិយា។

ទោះបើកូនតូចធំ	រឺប្រើខ្ញុំអោយធ្វើការ	ធ្វើកលយល់ប្រាថ្នា	អាណាហ៊ានប្រើទៅឆ្ងាយ។
អាខ្លាចប្រើតែជិត	អិតគំនិតប្រើរៀងអាយ	ខុសម្តងកុំជេរម្តាយ	ពេលដល់បាយកុំនាំឈ្លោះ។
មនុស្សឃ្លានវាហ៊ានឆ្លើយ	ស្បែកហើយបន្ទោសចុះ	បានឆ្អែតបោងពេញពោះ	ស្តីខុសត្រូវមិនសូវខឹង។
កូនអើយពាក្យអាពុក	ចំណាំទុកពីគ្រឹមណឹង	ធ្វើប្រុសអោយខំប្រឹង	រៀនអោយដឹងស្គាល់ពុតស្រី។
មារយាទនិងមាយា	ម្យ៉ាងចិត្តជាចេះថ្មមថ្មី	ប្តូរស្លាប់រស់វាហ៊ី	យកពីរបីនេះមិនបាន។
កុំលោភច្រើនៗព្រួយ	យកតែមួយសុខក្សេមក្សាន្ត	ចិត្តស្រីទាំងប៉ុន្មាន	ហ៊ានប្រមូលម៉ៅមិនខុស។
មិនខូចគ្រប់តែស្រី	ល្អពីបីចាំទុកចុះ	ជាតិស្រីលោភលើប្រុស	នោះមិនខុសស្រីណាមួយ។
ខ្លាំងខ្សោយកុំអោយខ្សត់	ទោះនៅតហាត់កុំលំអូយ	ធ្វើប្រុសតែងតែព្រួយ	ស្រីមិនជួយកុំត្អូញត្អែរ។
ខ្លួនខ្លាំងកុំគិតខ្លាច	ស្រីៗកាចស្លូតដោយខែ	រដូវធ្វើស្រូវស្រែ	ចែបប្រែស្តីលើប្រុស។
ខែស្ងួតនិងខែច្រូត	កាចរហូតដល់ខែបុស្ស	ខែបែនបោករលស់	រលីងអស់អំពីដី ។
ជញ្ជូនដាក់ជង្រុក	ពូជពេញទុកស្បែងពីរបី	ដំណើបបូនដប់ល្អី	ស្រីៗស្លូតហើយខែហ្នឹង។
ស្លូតផុតនៅខែមាយ	ស្តីធ្ងន់ពាក្យមិនសូវខឹង	បើប្រុសៗមិនដឹង	ប្រឹងតែព្រូតស្តាប់ស្រីៗ។
ម្យ៉ាងទៀតមារយាទខូច	មាយារបេះក្រូចមាយាដកខ្ចី	មានប្រុសសហាយថ្មី	រឹតថ្មមថ្មីមិនអោយអាក់។
អីអើតែមាត់ក្រៅ	ចិត្តម្ល៉ៅគ្មានត្រជាក់	ត្រីសាច់ល្អលូចលាក់	ដាក់តែឆ្អឹងអោយអែងស៊ី។
បញ្ជោរចេះបញ្ជើ	បញ្ជោតប្រើអែងរករឺ	ររឺកព្រូតប្រុសពីរ	ស៊ីទាល់ដាប់គាប់សងខាង។
មួយទៀតជិតកំលោះ	ស្រលាញ់ស្មោះស្ម័គ្រអស់យ៉ាង	លោមថ្មីលាសំណាង	ទាស់ក្មេងក្មាងទាវសំបុត្រ។
បើថ្មីមិនព្រមលែង	លបដំទែងជំទយរត់	មួយទៀតខូចបំផុត	មាត់អោយប្រុសសំលាប់ថ្មី។
ម្យ៉ាងទៀតមារយាទជា	មានច្រើនគ្នាក្នុងលោកិយ	ប្រាកដពេញជាស្រី	ប្រុសពីរបីស្មាលាកម្ម។
ស្លាប់រស់មួយនឹងមួយ	មិនចង់ព្រួយយកប្រុសប្រាំ	ថ្មីស្លាប់បូនដប់ឆ្នាំ	ចាំសីលទានមិនមែនទៀត។
ធ្វើបុណ្យផ្សងសច្ចា	សុំប្រាថ្នាជួបរាល់ជាតិ	អុចធ្ងបដេកអោបធាតុ	កណ្តៀតថោកោរកាន់ទុក្ខ។
និយាយពីពុតប្រុស	ចូរចាំចុះជាទំនុក	ដំណាតទៅមុខ	អាពុកប្រាប់អោយស្រីចាំ។
ប្រពន្ធមួយមិនស្តាប់	ប្រពន្ធដប់គ្រាន់តែស្តាំ	កាចស្លូតរហូតឆ្នាំ	រាំដរាបរាល់រូបា។
កាចម្យ៉ាងខាងល្ងាចព្រឹក	រៀងបាយទឹកថ្នាំម្លូស្លា	កាចម្យ៉ាងខាងធ្វើការ	ម្យ៉ាងទៀតណារៀងប្រចណ្ណ។

ប្រជុំជាតិចិត្តប្រុស	ត្រូវនិងខុសជាកំណាន់	គំនិតល្អសំខាន់	ប្រកាន់មើលអិរិយាបថ។
ប្រចណ្ណរាវរាលឈ្មោះ	ច្រើនកើតឈ្មោះទៅជាខ្សត់	មួយឃើញជាក់ប្រាកដ	ប្រកៀកចាប់ធ្វើទោសបាន។
លកលែតែខាងប្រុស	ប្រពន្ធខុសបង្គង់ខាន	ខូចម្តងខាតប៉ុន្មាន	រាប់អានអោបក្រសោបទៀត។
មួយលកលែទាំងពីរ	នៅរកស៊ីដោយសារញាតិ	ស្រីមាយាអិតមារយាទ	ស្មាលជាតិមិនអោយជូន។
ប្រចណ្ណទាំងបីបទ	គួរគូចកត់ទុកក្នុងខ្លួន	លក់ពីរពេញចំនួន	គួនគុំទុកយកជាច្បាប់។
ប្រចណ្ណហើយយកទៀត	ហៅជួជាតិមារយាទអាប់	កូនណាយកតំរាប់	ស្លាប់នឹងស្រីៗមើលងាយ។
ទោសតិចកុំទាញផ្សំ	ឃើញមិនចំកុំនិយាយ	កុំចាប់ស្ទើររើរវាយ	នាំអោយរល់អំពល់ចិត្ត។
ពុតប្រុសនិងពុតស្រី	ចប់សេចក្តីពីក្បត់ផិត	រៀងរើសណាសុខចិត្ត	គិតសំគាល់រាល់រូបកាយ។
បើមានកូនក្រមុំ	គួរតែកុំបណ្តោយឆ្ងាយ	អោយមើលនាយមើលអាយ	ស្រេចនៅម្តាយរក្សាកូន។
ប្រយ័ត្នកុំអោយឃ្លាត	ភ្លាត់មារយាទមិនសុទ្ធសុទ្ធ	កុំទុកចិត្តបងប្អូន	ដីដូនមួយជួយរក្សា។
ក្រមុំមានម្រាក់មិត្ត	មេមួយគិតនាំកិច្ចការ	កុំជឿចិត្តនរណា	មើលកិរិយានៃកូនអែង។
ទោះស្ងួងដកយប់ថ្ងៃ	ដើរយកដៃដាច់សង្វែង	ប្រុសខូចលូចបន្លែង	តែទាស់ភ្នែកបែកមេបា។
ច្រើនណាស់តែសែនខ្មោច	កេរ្តិ៍អាសោចផុតអាសា	នាំកូនឡើងសាលា	គេថាអោយជំងឺចិត្ត។
បើមានកូនប្រសា	មិនទាន់ការគួរអោយប្រិត	កុំអោយបំរើផ្តិត	អាណិតវាៗសងគុណ។
យប់ថ្ងៃចូលប្រតិបត្តិ	គាតក្រវាត់រត់វែកពុន	អាចនឹងច្រើនជឿមុន	ស៊ិនអំពីឪពុកម្តាយ។
រក្សាកូនប្រពន្ធ	រកទ្រព្យធនចង់ធ្ងរចាយ	ជួញជិតកុំជួញឆ្ងាយ	ជួញរៀងអោយរក្សាគុណ។
អំពើបាបកុំរៀន	កុំអៀនប្រៀនក្នុងការបុណ្យ	លាងទោសចេញជាមុន	ទើបធ្វើបុណ្យចំរើនផល។
បើនឹងចង់គង់ទ្រព្យ	កុំទំលាប់សាងអកុសល	រចិញ្ចរបុណ្យរៀចកាចកល់	ទេវតាផ្តល់ផ្តាច់ធនធាន ។
កុំឈ្នានិសអ្នកខ្សត់	កុំបំភ្លាត់ទ្រព្យអ្នកមាន	បើខ្លួនខ្សត់អត់ឃ្លាន	រៀនតែរកតាមទៀងត្រង់។
ជួញខាងកុំឈប់ខាន	បើចង់បានកុំខ្លាចបង	ខ្លាចបាត់អោយផ្ចិតផ្ចង់	ប្រុងថែទាំអោយមាំមួន។
កុំភ្លើធ្វើជាភ្លេច	ភ្លាត់បន្តិចខ្លាចក្រែងជូន	ក្រែងចោរចូលមកពូន	លូនលបលួចយកទ្រព្យទៅ។
ប្រហែសតែងតែបាត់	ប្រុងប្រយ័ត្នតែងតែនៅ	គិតសព្វគ្រប់ដោយផ្លូវ	សួរទ្រាំនឿយកុំទ្រាំក្រ។
នៅផ្ទះស្រះរបង	របាចងអោយជាប់ល្អ	ប្រើប្រាស់ខ្ញុំកំដរ	អោយបរិភោគដោយខ្លួនអែង។

នឹងប្រើទៅហៅមក	កុំគំហកយកកំហែង	កុំហារឡើងហង់អែង	ក្រែងកំហល់ទល់កំហឹង។
កុំហួសពាក្យសំដី	ការអ្វីៗអោយចេះថ្លឹង	កុំប្រើព្រូតលើប្រឹង	ក្រែងកើតខឹងវានាំខាត។
មនុស្សខឹងច្រើនៗខុស	មនុស្សច្រើនឈ្លោះច្រើនប្រមាថ	ការល្អច្រើនត្រូវខ្នាត	យើងចង់ស្អាតកុំខ្លាចយូរ ។
ចង់ប្រាជ្ញអោយខំប្រឹង	ចង់ក្បួនតឹងរកស៊ីជូរ	គំនិតមុនគំនូរ	រៀនមានគ្រូមានគេរាប់ ។
បំរើឪពុកម្តាយ	អ្នកនៅឆ្ងាយគេច្រើនគាប់	អ្នកណាបំរើខ្ជាប់	ធ្លាប់តែខុសមិនដែលត្រូវ ។
ជាតិមនុស្សទោះខ្ពស់ទាប	មិនចោលភាពជាម៉ែអូរ	ពាក្យមនុស្សវែងជាងផ្លូវ	ស្រូវច្រើនខូបខូចអង្ករ ។
របស់ទ្រព្យថោកថ្លៃ	ទុកសំចៃលៃអោយល្អ	អុងអាងពាងក្រឡ	ត្រដរទិញកុំអោយខ្វះ ។
កើតមកជាខ្លួនរាស្ត្រ	ក្រប្រាក់មាសអោយមានខ្មាស	សារពើគ្រឿងប្រើប្រាស់	អោយមានចាស់អោយមានថ្មី។
ពូថៅដឹងកាំបិត	ពន្លាកខ្ចិតចបវែងខ្លី	ខ្សែសេះគោក្របី	វិស្សីផ្តៅកាច់សង្រែក។
ការងាយកុំអោយក្រ	អាក្រក់ល្អមានដោយឡែក	ថ្ងៃនេះរេះបែក	ស្អែកខំរើធ្វើជាឆាប់។
ឈ្លោះការប្រើលើដី	កុំចាំស្រីតឿនប្រើប្រាប់	អោយមានគ្រប់ប្រដាប់	ដំរាប់រាល់អោយសល់ប្រើ ។
កុំខ្ជិលល្ងង់ខ្លៅពេក	អោយចេះដេកអោយចេះដើរ	ចេះសព្វគ្រប់ប្រសើរ	កុំចង់ហើរហួសភាពខ្លួន ។
ចង់ក្តីអោយរៀនច្បាប់	រស់និងស្លាប់អោយចេះក្បួន	ចេះអ្វីចេះអោយមួន	កុំបន្លំផ្សំនឹងគេ ។
កុំដេកចាំសំណាង	កុំក្អេងក្អាងចាំបុព្វ	ខំរកកុំទំនេរ	ជៀនរិះចេះអោយគ្រប់ ។
នឹងដើរស្វែងរកផល	មិនទាន់ដល់កុំអាណលប់	ឈានខ្លាំងពេកជំពប់	ចើដេកយប់អោយស្គាល់យាម។
កុំដេកយូរទ្រមឹក	លក់ហួសព្រឹកខុសទំនៀម	តែភ្លឺឡើងភ្ញាក់ភ្ញាម	ព្រហាមឡើងក្រោកធ្វើការ ។
ជាតិមនុស្សទោះប្រុសស្រី	រាស្ត្រមន្ត្រីជាធម្មតា	ពេលព្រឹកតែងអុស្សាហ៍	ថ្ងៃក្តៅល្អខ្ជិលល្អិតឆ្អឹង។
ចង់ធំខំពីតូច	ចើខ្លាចខូចកុំឆាប់ខឹង	ការអ្វីអោយចេះថ្លឹង	កុំប្រឹងជុះតាមដំរី។
កុំចង់ខ្ពស់ស្មើមេឃ	កុំអានពេកអាប់រាសី	ទោះដើរនិយាយស្តី	លៃតែលួមអោយគួរសម។
យល់ឆ្ងាយកុំណាយគិត	ទោះយល់ជិតកុំអាណខំ	មិនដាក់មើលអោយចំ	ក្រែងច្រឡំសជាខ្មៅ ។
ទំលាប់ធំជាងច្បាប់	ចើរៀនត្រាប់កុំត្រាប់ខ្លៅ	ត្រាប់ប្រាជ្ញអាចប្រដៅ	ស្តីកូនចៅស្តីអោយស្មោះ។
ស្មឹងស្មើលសិល្ប៍រៀន	អោយគេរៀនកុំអោយអស់	ស្រលាញ់កុំញេះញ៉ោះ	ចើខឹងទាស់កុំអោយទាយ។
ឆ្កែព្រះកុំព្រួយពេក	ឃើញឆ្កែដេកកុំមើលងាយ	កំណប់ដប់សំពាយ	កុំនិយាយប្រាប់សម្លាញ់។

សំលឹងមើលអោយសព្វ	បើនឹងស្អប់កុំអាលបាញ់	ក្តីឈ្នះគេចុះបាញ់	កុំក្តាញតាមផ្កាទៀត។
បើខឹងកុំរំលោភ	បើនឹងល្មោភអោយល្មមមាន	កុំមាត់ក្រែងភ្លាត់ស្លៀត	វាតហួសវង់ផុតគំនិត។
កំណើតអាក្រក់ល្អ	មាននិងក្រពើគំនិត	ពីកាលបុព្វពិត	ងងឹតពេកមើលមិនយល់ ។
ដាំដូងអោយខំថែ	ចង់ស៊ីផ្លែអោយដុតគល់	បើជូនសំណាងដល់	វេលាតែស៊ីឆ្ងាញ់ពិសា។
ប្រាជ្ញប្រិតប្រៀនប្រដៅ	ចូរកូនចៅពិចារណា	រំពឹងក្នុងប្រាជ្ញា	ស្រាយបញ្ហានេះអោយដឹង។
ចេះច្បាប់កេរកាលថ្មី	អស់សេចក្តីតែប៉ុណ្ណឹង	កូនប្រុសអ្នកខំប្រឹង	សំលឹងចាំទៅមុខ ។
ពីឆ្នាំចតទៅ	ខំធ្វើស្រូវដាក់ជង្រុក	អាសូរពាក្យអាពុក	ទុកអោយកូនចៅគ្រប់គ្នា ។
អាពុកកាន់តែចាស់	ស្តាយខ្លួនណាស់ចូលជរា	ពាក្យពិតប្រាំរយឃ្លា	ជាសូរចម្លោះអែងហោង។
អ្នកប្រាជ្ញភិរម្យល្បី	លើច្បាប់ថ្មីអស់ល្បីត្រង់	ឈ្មោះអូ ហៅ ង៉ុយផង	ចងជាច្បាប់សំរាប់ជន ។
ខ្ញុំសូមផ្សំសប្តា	កើតជាតិណាសូមមានបុណ្យ	មូលកូនមូលប្រពន្ធ	ធនសម្បត្តិសំបូរចាយ ។
ស្មាលាក្រលំបាក	សូមជៀសចាកចតុរាបាយ	សូមល្អពង្សបកាយ	កុំអោយឆ្ងាយពីព្រះពុទ្ធ ។
ប្រាជ្ញាកុំទើសទាស់	ចេះអាចិធម៌អោយមាំមុត	សូមជាប់សីលបរិសុទ្ធ	លេត់ទុក្ខសោករោគភ័យ ។
អានិសង្សបុណ្យខ្ញុំបាន	សាងប៉ុន្មានក្នុងលោកិយ	សម្បត្តិសុគាល័យ	កុំបីឃ្លាតរវាតវែងឆ្ងាយ ។
ពីជាតិនេះទៅមុខ	មូលអាពុកជួបមូលម្តាយ	បងប្អូនកុំខ្ចាត់ខ្ចាយ	អធិប្បាយចែងចប់អេរ ។

អ្នកព្រះភិរម្យភាសា អូ ហៅ ង៉ុយ